

पालघर जिल्ह्यातील आश्रमशाळांना पुरविण्यात आलेल्या व नव्याने ताडपत्री खरेदी करण्यासाठी अनुदान मिळणेबाबत.

**महाराष्ट्र शासन**

**महसूल व वन विभाग (आपत्ती व्यवस्थापन, मदत व पुनर्वसन)**

**शासन निर्णय क्रमांक :- आव्यप्र-२०१९/प्र.क्र.१११/आव्यप्र-१**

मंत्रालय, मुंबई, ४०० ०३२.

दिनांक :- ०१ फेब्रुवारी, २०२०

**संदर्भ :** १. महानिदेशालय, राष्ट्रीय आपदा मोचन बील, भारत सरकार, गृहमंत्रालय यांचे

पत्र क्र. १७०१८/NDRF/१५२८/DG-NDRF/२०१८/७८३९-४०,

दिनांक २०.०३.२०१९

२. जिल्हाधिकारी पालघर यांचे पत्र क्र. जि.आ.व.प्र./भू.टेंट/२१६/२०१९

दिनांक १५.०४.२०१९

३. जिल्हाधिकारी, पालघर यांचे पत्र क्र. समान्य/टे-२/भूकंप/अनुदान मागणी/

कावि-११९३/२०१९ दिनांक २१.१२.२०१९

**प्रस्तावना :-**

पालघर जिल्ह्यातील डहाणू व तलासरी तालुक्यात मागील काही महिन्यांपासून भूकंपाचे धक्के बसत आहेत. भूकंपग्रस्त भागातील जनतेसाठी राष्ट्रीय आपत्ती प्रतिसाद दलाने २०० तंबू उपलब्ध केले आहेत. या तालुक्यातील आश्रम शाळांसाठी ताडपत्री उपलब्ध करण्यात आल्या असून, त्यासाठी तसेच नव्याने ताडपत्री खरेदी करण्यासाठी एकूण रुपये १,०१,२१,६००/- एवढा निधी उपलब्ध करण्याची जिल्हाधिकारी पालघर यांनी विनंती केली आहे. जिल्हाधिकारी यांच्या विनंतीस अनुसरून निधी वितरीत करण्याची बाब शासनाच्या विचाराधिन होती.

**शासन निर्णय :**

पालघर जिल्ह्यातील डहाणू व तलासरी तालुक्यात मागील काही महिन्यांपासून भूकंपाचे धक्के बसत आहेत. भूकंपग्रस्त भागातील जनतेसाठी राष्ट्रीय आपत्ती प्रतिसाद दलाने उपलब्ध केलेल्या २०० तंबूसाठी तसेच आश्रम शाळांसाठी ताडपत्री पुरविणे आणि नव्याने ताडपत्री खरेदी करण्यासाठी रु. २९,२१,६००/- व रु. ७२,००,०००/- अशी एकूण रु. १,०१,२१,६००/ (रुपये एक कोटी एक लक्ष एकवीस हजार सहाशे फक्त) एवढा निधी अर्थसंकल्पीय वितरण प्रणालीद्वारे (BDS) जिल्हाधिकारी, पालघर यांना खालील अटीच्या अधिन राहून उपलब्ध करून देण्यास शासन मान्यता देण्यात येत आहे.

- १) ताडपत्री खरेदी विहित प्रक्रीयेचा अवलंब करून करण्यात यावी.
- २) सदर निधीचे पूर्ण विनियोजन झाल्यानंतर त्यांचे उपयोगिता प्रमाणपत्र शासनास तात्काळ सादर करावे.
- ३) यापुढील निधीची मागणी करतांना सदर लेखाशिर्षाखाली वितरीत करण्यात आलेल्या एकूण रकमेच्या ७५ टक्के इतक्या रकमेचे उपयोगिता प्रमाणपत्रासह शासनास मागणी करावी.

कार्यासन अधिकारी म-११ यांनी सदर निधी अर्थसंकल्पीय वितरण प्रणालीद्वारे (BEAMS) जिल्हाधिकारी, पालघर यांना विभागीय आयुक्त कोकण यांच्यामार्फत वितरीत करावा. सदर ताडपत्रीची खरेदी विहित प्रक्रियेचा अवलंब करून शासनाच्या खरेदीविषयक वेळोवेळी निर्गमित करण्यात आलेल्या सुचनांनुसार करण्यात यावी.

वितरीत करण्यात आलेला निधी सन २०१९-२० या वित्तीय वर्षात खर्च करून त्याबाबतचे उपयोगिता प्रमाणपत्र शासनास सादर करण्यात यावे.

या कामी होणारा खर्च मागणी क्र.सी-६, २२४५, नैसर्गिक आपत्तीच्या निवारणासाठी सहाय्य, ८०, सर्वसाधारण, ८०० इतर खर्च (९१) राज्य आपत्ती प्रतिसाद निधीच्या माणकानुसार खर्च (९१) (०१) शोध, बचाव कार्य व लोकांना सुरक्षीत स्थळी हलविण्यासाठी आपत्तीच्या प्रतिसादासाठी (संपर्क साधनासह खरेदी करावयाची साधनसामुग्री ( आपत्ती प्रतिसाद निधीच्या ५ टक्के मर्यादेपर्यंत) २२४५ २४९९) अंतर्गत ३१-सहाय्यक अनुदाने (वेतनेत्तर) या लेखाशिर्षाखाली सन २०१९-२० या आर्थिक वर्षासाठी करण्यात आलेल्या तरतूदीतून भागविण्यात यावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०२००२०३११५९४८१४१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्रीरंग घोलप)

अवर सचिव, महाराष्ट्र शासन

प्रति,

- १) विभागीय आयुक्त, कोकण विभाग, बेलापूर, नवी मुंबई.
- २) जिल्हाधिकारी, पालघर
- ३) महालेखाकार, महाराष्ट्र -१, मुंबई
- ४) अधिदान व लेखाधिकारी, मुंबई.
- ५) वित्तीय सल्लागार व सह सचिव, आपत्ती व्यवस्थापन प्रभाग, मंत्रालय, मुंबई
- ६) लेखाधिकारी, आपत्ती व्यवस्थापन प्रभाग, मंत्रालय, मुंबई
- ७) कक्ष अधिकारी (म-११), महसूल व वन विभाग, मंत्रालय, मुंबई-३२.